

नेपाल मेडिकल काउन्सिल ऐन, २०२०

(मिति २०७५ साल मङ्सिर मसान्तसम्म भएका संशोधन समेत मिलाइएको)



नेपाल सरकार

कानून, न्याय तथा संसदीय मामिला मन्त्रालय
सिंहदरबार

नेपाल मेडिकल काउन्सिल ऐन, २०२०

लालमोहर र प्रकाशन मिति
२०२०।१।१६

संशोधन गर्ने ऐन

१. नेपाल मेडिकल काउन्सिल (पहिलो संशोधन) ऐन, २०४४	२०४४।६।९
२. नेपाल मेडिकल काउन्सिल (दोस्रो संशोधन) ऐन, २०४७	२०४७।६।२७
३. नेपाल मेडिकल काउन्सिल (तेस्रो संशोधन) ऐन, २०५६	२०५६।१।२
४. स्वास्थ्य सम्बन्धी केही नेपाल ऐन संशोधन गर्न बनेको ऐन, २०५८	२०५८।५।६

प्रमाणीकरण र प्रकाशन मिति

५. गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ [⊙]	२०६६।१।०।७
६. केही नेपाल ऐन संशोधन गर्ने ऐन, २०७२ [^]	२०७२।१।१३
७. केही नेपाल कानूनलाई संशोधन, एकीकरण, समायोजन र खारेज गर्ने ऐन, २०७४ [⊗]	२०७४।६।३०

२०२० सालको ऐन नं. ३५

▲.....

नेपाल मेडिकल काउन्सिलको गठन र व्यवस्था गर्न बनेको ऐन

प्रस्तावना: नेपाल▲..... भरमा चिकित्सकहरूको योग्यतालाई व्यवस्थित गर्न र आधुनिक औषधिको वैज्ञानिक ढङ्गले प्रयोग गर्न निमित्त आधुनिक औषधिमा योग्यता पुगेका चिकित्सकहरूको रजिष्ट्रेशन गर्न समेत व्यवस्था गर्नु बाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेकोछ ।

१. संक्षिप्त नाम, विस्तार र प्रारम्भ : (१) यस ऐनको नाम “नेपाल मेडिकल काउन्सिल ऐन, २०२०” रहेकोछ ।

(२) यो ऐननेपाल▲..... भर लागू हुनेछ ।

(३) यो ऐनको दफा १ तुरुन्त प्रारम्भ हुनेछ र अरु दफाहरू नेपाल सरकारले समय समयमा नेपाल राजपत्रमा सूचना प्रकाशित गरी तोकिदिएको मितिदेखि तोकिएको क्षेत्रमा प्रारम्भ हुनेछ ।[Ⓛ]

२. परिभाषा : विषय वा प्रसंगले अर्को अर्थ नलागेमा यस ऐनमा,-

(क) “काउन्सिल” भन्नाले दफा ३ बमोजिम स्थापना भएको नेपाल मेडिकल काउन्सिल सम्भन्नु पर्छ ।

Ⓜ(क१) “अध्यक्ष” भन्नाले काउन्सिलको अध्यक्ष सम्भन्नु पर्छ ।

Ⓜ(क२) “सदस्य” भन्नाले काउन्सिलको सदस्य सम्भन्नु पर्छ र सो शब्दले अध्यक्ष तथा उपाध्यक्षलाई समेत जनाउँछ ।

Ⓜ(ख) “अस्पताल” भन्नाले नेपाल सरकार वा गैर सरकारी स्तरबाट संगठित रूपमा सञ्चालित रोगको उपचार, प्रतिरोध, निदान तथा पुनर्स्थापनाको लागि स्वास्थ्य सेवा प्रदान गर्ने निकाय सम्भन्नु पर्छ र सो शब्दले चिकित्साशास्त्रमा न्यूनतम स्नातक तह अध्ययन अध्यापन गर्ने गराउने तथा तालीम दिने दिलाउने उद्देश्यले स्थापना भएको मान्यता प्राप्त संस्थालाई समेत जनाउँनेछ ।

(ग) “आधुनिक औषधि” भन्नाले एलोप्याथिक प्रणालीको औषधि सम्भन्नु पर्छ ।

⊙ यो ऐन २०६५ साल जेष्ठ १५ गतेदेखि लागू भएको ।

^यो ऐनको सम्बन्धित दफा प्रारम्भ नगरिएको ।

▲ गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा भिकिएको ।

Ⓛ ऐन प्रारम्भ हुने सूचना :-

१. ऐनको दफा २, ३, ४, ५, ६, ८, ९, १०, ११, १२, ३१, ३२, र ३३ मिति २०२०।५।२८ देखि लागू हुने गरी मिति २०२०।५।२८ को नेपाल राजपत्रमा सूचना प्रकाशित ।

२. ऐनको दफा २६ बाहेक लागू हुन बाँकी सबै दफाहरू मिति २०२३।१।२७ देखि लागू हुने गरी मिति २०२३।१।२७ को नेपाल राजपत्रमा सूचना प्रकाशित ।

Ⓜ पहिलो संशोधनद्वारा थप ।

Ⓜ तेस्रो संशोधनद्वारा संशोधित ।

- ॐ(घ) “चिकित्सक” भन्नाले मान्यता प्राप्त शिक्षण संस्थाबाट आधुनिक चिकित्सा प्रणाली अन्तर्गत चिकित्साशास्त्रमा स्नातकोपाधि प्राप्त गरी सो सम्बन्धी व्यवसायमा लागेको व्यक्ति सम्भन्तु पर्छ ।
- ◆(घ१) “विशेषज्ञ चिकित्सक” भन्नाले सम्बन्धित विषयमा मान्यता प्राप्त शिक्षण संस्थाबाट स्नातकोत्तर उपाधि डिग्री, डिप्लोमा प्राप्त गरेको एवं तोकिए बमोजिमको विशेषज्ञ तालीम प्राप्त गरी सम्बन्धित व्यवसायमा लागेको चिकित्सक सम्भन्तु पर्छ ।
- ◆(घ२) “मेडिकल कलेज” भन्नाले पूर्ण रूपमा आधुनिक चिकित्सा विज्ञानमा स्नातकवा स्नातकोत्तर अध्ययन वा पोष्ट ग्रायजुयट तालीम दिने दिलाउने उद्देश्यले स्थापना भएका शिक्षण संस्था सम्भन्तु पर्छ र सो शब्दले त्यस प्रयोजनको लागि स्थापना भएका मेडिकल संस्था तथा डेण्टल कलेजलाई समेत जनाउँछ ।
- *(ङ) “दर्ता किताब” भन्नाले यो ऐन अन्तर्गत चिकित्सकहरूको नाम दर्ता गर्न खडा गरिएको दर्ता किताब सम्भन्तु पर्छ ।
- (च) “दर्तावाला चिकित्सक” भन्नाले दर्ता किताबमा नाम दर्ता भएका चिकित्सक सम्भन्तु पर्छ ।
- ◆(च१) “मान्यता प्राप्त” भन्नाले यो ऐन बमोजिम मान्यता प्राप्त सम्भन्तु पर्छ ।
- (छ) “रजिष्ट्रार” भन्नाले दफा १२ बमोजिम नियुक्त गरिएको काउन्सिलको रजिष्ट्रार सम्भन्तु पर्छ ।
- (ज) “नियम” भन्नाले यस ऐन अन्तर्गत बनेको नियम सम्भन्तु पर्छ ।
- (झ) “विनियम” भन्नाले यो ऐन अन्तर्गत काउन्सिलले बनाएको विनियम सम्भन्तु पर्छ ।
- Ⓜ(ञ) “तोकिएको” वा “तोकिए बमोजिम” भन्नाले यस ऐन अन्तर्गत बनेको नियम वा विनियममा तोकिएको वा तोकिए बमोजिम सम्भन्तु पर्छ ।

३. काउन्सिलको स्थापना : (१) नेपाल मेडिकल काउन्सिल नामको एक काउन्सिल स्थापना हुनेछ ।

(२) काउन्सिल अविच्छिन्न उत्तराधिकारवाला एक स्वशासित र संगठित संस्था हुनेछ । सो संस्थाको सबै कामको निमित्त आफ्नो एउटा छुट्टै छाप हुनेछ ।

(३) काउन्सिलले चल अचल सम्पत्ति प्राप्त गर्न, राख्न, नामसारी गर्न, ठेक्का लिने दिने समेत गर्ने र यस ऐनको उद्देश्य पूर्ति गर्ने आवश्यक सम्भएका अरु सब काम गर्न गराउन सक्नेछ ।

(४) काउन्सिलले व्यक्ति सरह नालिस उजूर गर्न र निज उपर व्यक्ति सरह नालिस उजूर लाग्न सक्नेछ ।

४. काउन्सिलको गठन : दफा ३ बमोजिम स्थापना भएको काउन्सिलमा देहायका सदस्यहरू रहनेछन् :-

- (क) दर्तावाला चिकित्सकको रूपमा कम्तीमा बीस वर्षको अनुभव हासिल गरेको र चिकित्सा सम्बन्धी विषयमा कम्तीमा स्नातकोत्तर उपाधि प्राप्त चिकित्सकमध्ये नेपाल सरकारबाट मनोनीत - अध्यक्ष
- (ख) दर्तावाला चिकित्सकहरूले कम्तीमा पन्ध्र वर्षको अनुभव हासिल गरेका दर्तावाला चिकित्सकमध्येबाट तोकिए बमोजिम निर्वाचन गरी पठाएको चिकित्सक एकजना - उपाध्यक्ष
- (ग) अध्यक्ष, नेपाल चिकित्सक संघ - सदस्य
- (घ) आधुनिक चिकित्साशास्त्र सम्बन्धी विषयमा अध्ययन हुने विश्वविद्यालय वा स्वास्थ्य विज्ञान प्रतिष्ठानका डीन वा शिक्षाध्यक्षमध्ये नेपाल सरकारबाट मनोनीत एकजना - सदस्य
- (ङ) उपभोक्ताहरूमध्ये नेपाल सरकारबाट मनोनीत एकजना - सदस्य
- (च) दर्तावाला चिकित्सकमध्ये तोकिए बमोजिम निर्वाचित चिकित्सक आठजना - सदस्य
- (छ) अध्यक्ष, नेपाल दन्त चिकित्सक संघ - सदस्य
- (ज) दन्त चिकित्सक बाहेक चिकित्सा सम्बन्धी विषयमा कम्तीमा स्नातकोत्तर उपाधि प्राप्त

ॐ तेस्रो संशोधनद्वारा संशोधित ।

◆ तेस्रो संशोधनद्वारा थप ।

× पहिलो संशोधनद्वारा संशोधित ।

Ⓜ पहिलो संशोधनद्वारा थप ।

π स्वास्थ्य सम्बन्धी केही नेपाल ऐन संशोधन गर्न बनेको ऐन, २०१८ द्वारा संशोधित ।

- चिकित्सकमध्ये नेपाल सरकारबाट मनोनीत तीनजना - सदस्य
- (भू) कम्तीमा स्नातकोत्तर उपाधि प्राप्त दन्त चिकित्सकमध्ये नेपाल सरकारबाट मनोनीत दुईजना - सदस्य
- *५. सदस्यको पदावधि : (१) काउन्सिलका मनोनीत वा निर्वाचित सदस्यहरूको पदावधि चार वर्षको हुनेछ । पदावधि समाप्त भएपछि निजहरू पुनः मनोनीत वा निर्वाचित हुन सक्नेछन् ।
- ◆तर नेपाल सरकारबाट मनोनीत सदस्यलाई नेपाल सरकारलेउचित कारण देखाई सदस्यबाट हटाउन सक्नेछ ।
- (२) पदावधि समाप्त नहुँदै कुनै सदस्यको पद रिक्त हुन आएमा बाँकी अवधिको लागि अर्को सदस्य मनोनीत वा निर्वाचित हुनेछ ।
- *६. सदस्यको निमित्त अयोग्यता : देहायको कुनै व्यक्ति काउन्सिलको सदस्यमा मनोनीत वा निर्वाचित हुन वा सदस्यमा बहाल रहन अयोग्य मानिनेछ :-
- (क) गैर नेपाली नागरिक,
- (ख) दर्ता किताबबाट नाम हटाइएको,
- (ग) नैतिक पतन देखिने फौजदारी अभियोगमा अदालतबाट कसूरदार ठहरी सजाय पाएको,
- (घ) एम. बी. बी. एस. वा सो सरह ◆वा बी. डी. एस. वा सो सरह उपाधि प्राप्त गरेको मितिले पाँच वर्ष पूरा नभएको ।
- तर यो खण्डमा तोकिएको अयोग्यता दफा ४ को उपदफा (१) को खण्ड (च) बमोजिम निर्वाचित हुने सदस्यको हकमा मात्र लागू हुनेछ ।
- *७. सदस्यता समाप्त हुने अवस्था : देहायको अवस्थामा काउन्सिलको सदस्यता समाप्त भएको मानिनेछ :-
- (क) मृत्यु भएमा,
- (ख) दफा ६ बमोजिम सदस्य रहन अयोग्य भएमा,
- (ग) सदस्यको पदबाट दिएको राजीनामा स्वीकृत भएमा,
- (घ) काउन्सिललाई कारण सहितको सूचना नदिई लगातार तीन पटकभन्दा बढी काउन्सिलको बैठकमा अनुपस्थित भएमा ।
- तर, काउन्सिलले कुनै सदस्यलाई बढीमा छ महिनासम्म काउन्सिलको बैठकबाट अनुपस्थित रहन सक्ने गरी अनुमति दिन सक्नेछ ।
- ◆७क. काउन्सिलको काम, कर्तव्य र अधिकार : (१) काउन्सिलको काम, कर्तव्य र अधिकार देहाय बमोजिम हुनेछ :-
- (क) चिकित्साशास्त्र अध्ययन अध्यापन गराउने तथा तालीम दिने दिलाउने मेडिकल कलेजलाई तोकिए बमोजिम मान्यता दिने ।
- (ख) चिकित्साशास्त्र अध्ययन अध्यापन गराउने तालीम दिने दिलाउने मेडिकल कलेजको पाठ्यक्रम भर्नाका शर्तहरू तथा परीक्षा प्रणाली सम्बन्धी तोकिए बमोजिमको नीति तथा अन्य आवश्यक पूर्वाधारहरू तथा मापदण्ड सम्बन्धी कुराहरूको मूल्याङ्कन र पुनरावलोकन गर्दा सो बमोजिम नभएको ठहर भएमा दर्ता तथा स्वीकृति खारेजीको लागि सिफारिस गर्ने ।
- (ग) चिकित्सा व्यवसाय सुचारुरूपले सञ्चालन गर्न आवश्यक नीति निर्धारण गर्ने ।
- (घ) चिकित्सकहरूको योग्यता निर्धारण गरी योग्यता पुगेका चिकित्सकहरूको तोकिए बमोजिमको दर्ता प्रमाणपत्र परीक्षा (Licensing Examination)लाई दर्ता प्रमाणपत्र दिने ।
- (ङ) चिकित्सकहरूको तोकिए बमोजिम आचार संहिता तयार गर्ने र त्यस्ता आचार संहिता उल्लंघन गर्ने चिकित्सक उपर तोकिए बमोजिम कारबाही गरी दर्ता किताबबाट नाम हटाउने ।
- (२) नेपाल सरकारले नेपालमा कुनै मेडिकल कलेज स्थापना तथा सञ्चालन गर्ने स्वीकृति दिनु पूर्व काउन्सिलसँग परामर्श माग गर्नेछ र काउन्सिलले त्यस्तो मेडिकल कलेजले उपदफा (१) को खण्ड (ख) बमोजिम मापदण्ड तथा पूर्वाधार पूरा गरे

- * पहिलो संशोधनद्वारा संशोधित ।
- ◆ तेस्रो संशोधनद्वारा थप ।
- ⌘ तेस्रो संशोधनद्वारा संशोधित ।
- ◆ तेस्रो संशोधनद्वारा थप ।
- ▲ गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा भिकिएको ।

नगरेको जाँचबुझ गरी पूरा गरेको देखिएमा मात्र काउन्सिलले मेडिकल कलेज स्थापना तथा सञ्चालन गर्न स्वीकृति दिने सम्बन्धमा परामर्श दिनेछ र काउन्सिलको त्यस्तो परामर्शको आधारमा नेपाल सरकारले मेडिकल कलेज स्थापना तथा सञ्चालन गर्ने स्वीकृति दिनेछ ।

◆ ७ख. काउन्सिलको बैठक र निर्णय : काउन्सिलको बैठक र निर्णय सम्बन्धी कार्यविधि तोकिए बमोजिम हुनेछ ।

८. राजपत्रमा प्रकाशित हुने : काउन्सिलमा मनोनीत भएको वा ^{११}निर्वाचित भएको वा काउन्सिलबाट हटाइएको प्रत्येक सदस्यको नाम नेपाल राजपत्रमा प्रकाशित गरिनेछ ।

९. काम कारवाही अवैध नहुने : काउन्सिलमा कुनै सदस्यको स्थान रिक्त रही वा अयोग्य व्यक्ति मनोनीत भई वा रही वा छानिई काम कारवाही भएको रहेछ भने सो कारणले मात्र काउन्सिलको काम कारवाही अवैध मानिने छैन ।

१०. बैठक भत्ता तथा अन्य सुविधा : सदस्यहरुको बैठक भत्ता तथा अन्य सुविधा नेपाल सरकारको पूर्व स्वीकृति लिई काउन्सिलले तोके बमोजिम हुनेछ ।

११. समिति गठन गर्न सक्ने : (१) यो ऐन वा यस ऐन अन्तर्गत बनेको नियम वा विनियम बमोजिम काउन्सिलले आफूलाई प्राप्त अधिकार प्रयोग गर्नको लागि विभिन्न विषय समितिहरु गठन गर्न सक्नेछ ।

(२) उपदफा (१) बमोजिम गठन हुने समितिको काम, कर्तव्य र अधिकार काउन्सिलले तोके बमोजिम हुनेछ ।

१२. ^{१२}रजिष्ट्रार तथा कर्मचारी : (१) यो ऐन र यस ऐन अन्तर्गत बनेको नियम बमोजिम तोकिएको रजिष्ट्रारको काम कारवाही गर्न नेपाल सरकारलेकुनै व्यक्तिलाई नियुक्ति वा मनोनीत गर्न सक्नेछ र निजको अनुपस्थितिमा निजले गर्नु पर्ने सबै काम कारवाही गर्न अरु कुनै व्यक्तिलाई खटाउन सक्नेछ ।

(२) उपदफा (१) बमोजिम नियुक्त भएको रजिष्ट्रार वा निजको अनुपस्थितिमा खटाइएका व्यक्तिले काउन्सिल र दफा ११ बमोजिम समितिको समेत सचिव भै काम गर्नेछ र सो व्यक्तिले समिति वा काउन्सिलको बैठकमा भएको छलफलमा भाग लिन अधिकार हुनेछ तर मत दिन पाउने छैन ।

(३) उपदफा (१) अन्तर्गत नियुक्त गरिएको रजिष्ट्रारलाई बर्खास्त वा सस्पेण्ड वा अरु सजाय गर्नु परेमा यो ऐन अन्तर्गत बनेको नियम बमोजिम गर्नेछ ।

(४) काउन्सिलले नेपाल सरकारको स्वीकृति लिई आवश्यक भए जति अधिकृत र कर्मचारीहरु नियुक्त गर्न सक्नेछ ।

(५) उपदफा (४) अन्तर्गत नियुक्त भएका सबै अधिकृत र कर्मचारीहरु रजिष्ट्रारको नियन्त्रण र रेखदेखमा रहनेछन् ।

१३. रजिष्ट्रारको काम कर्तव्य : (१) यो ऐन नियम र काउन्सिलको साधारण र विशेष आदेश बमोजिम दर्ता किताब दुरुस्त राखी समय समयमा नाम दर्ता हुने भएका चिकित्सकहरुको नाम ठेगाना र योग्यता खोली दर्ता किताबमा दर्ता गर्ने, मरेका वा सदस्यताबाट नाम हटाईने भएका चिकित्सकहरुको नाम हटाउने र यो ऐन र नियम बमोजिम निजले गर्नु पर्ने अरु सबै काम कारवाही गर्नु रजिष्ट्रारको कर्तव्य हुनेछ ।

(२) कुनै ^{१३}दर्तावाला चिकित्सकले आफ्नो व्यवसाय छाडेमा वा आफ्नो ठेगाना बदलेमा रजिष्ट्रारलाई एक महिनाभित्र सूचना गर्नु पर्छ । कुनै चिकित्सकले आफ्नो ठेगाना बदलेकोछ वा व्यवसाय छाडेकोछ भन्ने शंका लागेमा रजिष्ट्रारले दर्ता किताबमा दर्ता भएको ठेगानामा ☐ पत्र पठाउनेछ । सो पत्रहरु फिर्ता आएमा वा पत्रहरु पुगेको ३ महिनासम्ममा पनि जवाफ प्राप्त नभएमा रजिष्ट्रारले सो चिकित्सकको नाम प्रमुख समाचारपत्रद्वारा सूचीत गर्नेछ र अर्को ३ महिनाभित्र पनि केही सूचना नआएमा रजिष्ट्रारले निजको नाम ^{१३}दर्ता किताबबाट हटाउन सक्नेछ ।

तर रजिष्ट्रारले पठाएको पत्र समयमा पाउन नसकेकोले वा आफ्नो वसभन्दा बाहिरको कुनै परिस्थितिले गर्दा वा अरु कुनै मनासिब माफिकको कारणले जवाफ दिन नसकेको वा फेरि सो व्यवसाय गर्न लागेको भन्ने कुरा देखाई दर्ता किताबबाट हटाइएको नाम फेरि दर्ता गराई मानन कसैले रजिष्ट्रार छेउ दरखास्त दिएमा यस उपदफा बमोजिम हटाइएको कुनै चिकित्सकको नाम रजिष्ट्रारले दर्ता किताबमा फेरि दर्ता गर्न सक्नेछ र त्यसरी दर्ता गरिएकोमा नियममा तोकिए बमोजिमको दस्तुर लाग्नेछ ।

(३) यस ऐन बमोजिम खडा भएको दर्ता किताब सरकारी कागजात ^{१३}सरह मानिनेछ ।

-
- १३ तेस्रो संशोधनद्वारा संशोधित ।
× पहिलो संशोधनद्वारा संशोधित ।
☐ तेस्रो संशोधनद्वारा फिर्ता भएको ।
१३ तेस्रो संशोधनद्वारा संशोधित ।
☐ पहिलो संशोधनद्वारा थप ।

१४. रजिष्टरमा नाम दर्ता गराउने : (१) यो ऐन र यस ऐन अन्तर्गत बनेको नियमको अधीनमा रही अनुसूचीमा लेखिए बमोजिमको योग्यता प्राप्त व्यक्तिले दर्ता किताबमा नाम दर्ता गराउनको लागि तोकिए बमोजिमको दस्तुर तिरी तोकिए बमोजिमको ढाँचामा काउन्सिल समक्ष दरखास्त दिनु पर्नेछ ।

(२) उपदफा (१) बमोजिमको दरखास्त उपर काउन्सिलले जाँचबुझ गर्दा रीतपूर्वकको देखिएमा त्यस्ता व्यक्तिको नाम दुई वर्षका लागि अस्थायी रूपमा दर्ता किताबबाट दर्ता गरी सोको प्रमाणपत्र दिनेछ ।

(३) उपदफा (२) बमोजिम दर्ता किताबमा अस्थायी रूपमा नाम दर्ता भएका व्यक्तिहरू मध्ये नेपाल सरकारको सेवामा रहेका र नेपाल सरकारलाई प्राप्त छात्रवृत्तिमा अध्ययन गर्न गएका व्यक्तिहरूले स्वास्थ्य मन्त्रालयले तोकेको स्थानमा तोकेको अवधिसम्म चिकित्सा व्यवसाय गर्नु पर्नेछ ।

(४) उपदफा (३) मा उल्लिखित व्यक्ति बाहेक अन्य व्यक्तिले दुई वर्षसम्म चिकित्सा व्यवसाय गरेपछि काउन्सिलले दर्ता किताबमा स्थायी रूपमा नाम दर्ता गरी सो को प्रमाणपत्र दिनेछ ।

(५) उपदफा (३) बमोजिम तोकेको अवधिसम्म काम गरिसकेका व्यक्तिको नाम स्वास्थ्य मन्त्रालयको सिफारिसमा काउन्सिलले दर्ता किताबमा स्थायी रूपमा दर्ता गरी सो को प्रमाणपत्र दिनेछ ।

(६) अनुसूचीमा लेखिए बमोजिमको योग्यता बाहेक अन्य व्यक्तिलाई पनि काउन्सिलको रायमा आधुनिक चिकित्सा प्रणालीमा न्यूनतम योग्यता प्राप्त भएकोछ भन्ने ठहर्नाई काउन्सिलले सिफारिस गरेमा स्वास्थ्य मन्त्रालयले यस दफाको अधीनमा रही त्यस्ता व्यक्तिको नाम दर्ता किताबमा दर्ता गर्न निर्देशन दिएमा काउन्सिलले त्यस्ता व्यक्तिको नाम दर्ता किताबमा दर्ता गरी सो को प्रमाणपत्र दिनेछ ।

(७) काउन्सिलमा विदेशी नागरिकको नाम दर्ता गर्ने सम्बन्धी व्यवस्था तोकिए बमोजिम हुनेछ ।

१५. दरखास्त उपर कारवाही : (१) दफा १४ को उपदफा (१) अन्तर्गत दर्ता किताबमा नाम दर्ता गर्नको लागि आएको सबै दरखास्तहरू सोभै रजिष्टर छेउ पठाउनेछ र रजिष्टरले पनि सबै दरखास्तहरू काउन्सिलबाट यस कामको लागि तोकिएको समितिमा पेश गर्नुपर्छ ।

(२) दरखास्तवाला अनुसूचीमा लेखिए बमोजिमको योग्यता प्राप्त व्यक्ति हो होइन र निजको दरखास्त रीतपूर्वक छ छैन भन्ने कुराको राम्रो जाँचबुझ गरी समितिले सबै कुरा खोली काउन्सिललाई प्रतिवेदन गर्नेछ ।

(३) उपदफा (२) अन्तर्गत समितिले दिएको प्रतिवेदनमा विचार गरी काउन्सिलले देहाय बमोजिम गर्नेछ:-

(क) दरखास्तवाला अनुसूचीमा लेखिए बमोजिमको योग्यता प्राप्त व्यक्ति हो र निजको दरखास्त नियम बमोजिम रीतपूर्वक छ र निजले यस सम्बन्धमा नियममा तोकिएको दस्तुर बुझाएको छ भने निजको नाम दर्ता किताबमा दर्ता गरी दिन रजिष्टरलाई निर्देशन दिने,

(ख) दरखास्त नियम बमोजिम रीत नपुगेको वा दरखास्तवालाले दस्तुर दाखिल नगरेकोमा वा दरखास्तवाला अनुसूचीमा उल्लेख भए बमोजिमको योग्यता प्राप्त व्यक्ति नभएमा निजको नाम दर्ता किताबमा दर्ता गर्न अस्वीकृत गरी सो कुराको कारण खोली दरखास्तवालालाई सूचना दिने ।

(४) कुनै दरखास्त रीत नपुगेको वा दरखास्तवालाले दस्तुर नबुझाएको हुनाले उपदफा (३) को खण्ड (ख) अन्तर्गत कुनै दरखास्तवालाको नाम दर्ता किताबमा दर्ता हुन नसकेकोमा सो दरखास्तवालाले रीत पुर्‍याई फेरि अर्को दरखास्त दिएमा दस्तुर दाखिल गरेमा अघि दर्ता हुन नसकेको कारणले मात्र निजको नाम दर्ता किताबमा दर्ता गर्न नामञ्जुर गरिने छैन ।

(५) उपदफा (३) को खण्ड (क) बमोजिम काउन्सिलले कुनै दरखास्तवालाको नाम दर्ता गर्न निर्देशन गरेमा रजिष्टरले सो व्यक्तिको नाम दर्ता किताबमा दर्ता गरी निजलाई सो कुराको प्रमाणपत्र दिनेछ ।

१६. नाम दर्ता गराउँदा प्रमाण, सूचना र विवरण दिने : दफा १४ को उपदफा (२) बमोजिम दर्ता किताबमा नाम दर्ता हुने भएका वा दर्ता किताबमा नाम दर्ता गर्नका लागि सोही दफाको उपदफा (१) अन्तर्गत दरखास्त दिने व्यक्तिहरूले रजिष्टरलाई देहाय बमोजिमको प्रमाण विवरण एवं सूचना दिनु पर्नेछ :-

१(क) काउन्सिलले आवश्यक ठानी तोकेका उपाधि, शैक्षिक योग्यताको प्रमाणपत्र र अन्य प्रमाण तथा कागजातहरू,

(ख) विदेशको कुनै मेडिकल काउन्सिल वा परिषद् वा सो सरहको संस्थाको दर्ता किताबमा निजको नाम दर्ता भएको छ भने सो दर्ता किताबमा दर्ता भएको निजको योग्यता वा उपाधि, दर्ता नम्बर र मिति खोली त्यसको विवरण,

(ग) यो ऐन र नियम बमोजिम कर्तव्य पालन गर्नेछु भन्ने प्रतिज्ञापत्र ।

१७. दर्ता किताबबाट नाम फिर्का र फेरि दर्ता गर्न आदेश दिने काउन्सिलको अधिकार : (१) देहायका अवस्थामा काउन्सिलले कुनै दर्तावाला चिकित्सकको नाम दर्ता किताबबाट हटाउन आदेश दिन सक्नेछ :-

(क) नैतिक पतन देखिने फौजदारी अभियोगमा अदालतबाट सजाय पाएकोमा, वा

(ख) पेशा सम्बन्धी कुनै खराब आचरणको दोषी हो भनी काउन्सिलको सदस्य संख्याको दुईतिहाई बहुमतले ठहऱ्याएकोमा ।

(२) उपदफा (१) बमोजिम दर्ता किताबबाट नाम हटाइएको व्यक्तिले काउन्सिललाई मनासिब माफिकको कारण देखाई आफ्नो नाम दर्ता किताबमा फेरि दर्ता गराउन दरखास्त गरेमा निजको नाम दर्ता गर्न मनासिब देखिए काउन्सिलको नियममा यस सम्बन्धमा तोकिए बमोजिमको दस्तुर बुझी निजको नाम दर्ता किताबमा दर्ता गरी दिनु भनी रजिष्ट्रारलाई निर्देश गर्न सक्नेछ र त्यसरी निर्देश भएमा रजिष्ट्रारले पनि सो बमोजिम दर्ता गरी सो कुराको प्रमाणपत्र दिनुपर्छ ।

तर यस ऐन बमोजिम दर्ता किताबबाट नाम हटाइएकोमा त्यसरी नाम हटाइएको कम्तीमा दुई वर्षको अवधि व्यतित नभई यस उपदफा बमोजिम पुनः निजको नाम दर्ता गरिनेछैन ।

१८. काउन्सिलको विघटन : (१) काउन्सिलले यो ऐन र नियम अन्तर्गत आफूलाई प्राप्त अधिकारको प्रयोग गर्न नसकेको वा बराबर अधिकारको दुरुपयोग गरेको वा त्यस्तो अधिकारभन्दा बढी अधिकारको प्रयोग गर्ने गरेको वा ऐन वा नियम बमोजिम आफ्नो कर्तव्य पालन गर्न नसकेको नेपाल सरकारलाई लागेमा सो कुरा सुधार्न वा सच्याउन नेपाल सरकारले काउन्सिललाई सूचना दिनेछ ।

(२) उपदफा (१) अन्तर्गत दिइएको सूचना बमोजिम काउन्सिलले आफ्नो काम कारबाही सुधार्न वा सच्याउन नसकेमा नेपाल सरकारले काउन्सिल विघटन गरी अर्को काउन्सिल गठन नभएसम्म ^{११}यो ऐन र यस ऐन अन्तर्गत बनेका नियम तथा विनियम बमोजिम काउन्सिलले गर्ने गरेका कार्यहरु गर्नको निमित्त अन्तरिम कार्यकारी परिषद्को गठन गर्न सक्नेछ ।

(३) उपदफा (२) अन्तर्गत काउन्सिल विघटन भएपछि सो काउन्सिलको कोष र अरु सम्पत्ति ^{१२}उपदफा (२) बमोजिम गठित अन्तरिम कार्यकारी परिषद्ले आफ्नै जिम्मामा राखी नयाँ काउन्सिल गठन भएपछि सो कोष र सम्पत्ति नबगठित काउन्सिललाई बुझाई दिनुपर्छ ।

(४) उपदफा (२) अन्तर्गत काउन्सिलको विघटन भएपछि सो विघटन भएको साधारणतः तीन महिनाभित्र नेपाल सरकारलेदफा ४ बमोजिम नयाँ काउन्सिल गठन गराउनु पर्छ ।

१९. पुनरावेदन : (१) यस ऐन बमोजिम रजिष्ट्रारले गरेको कुनै निर्णय वा अरु कुनै काम कुराका सम्बन्धमा चित्त नबुझेले त्यस्तो निर्णय वा काम कुरा गरे भएको मितिले ३५ दिनभित्र काउन्सिलमा पुनरावेदन गर्न सक्नेछ ।

^{१३}(२) यो ऐन बमोजिम काउन्सिलले गरेको निर्णय उपर चित्त नबुझेले व्यक्तिले निर्णय भए गरेको मितिले पैंतीस दिनभित्र उच्च अदालत समक्ष पुनरावेदन गर्न सक्नेछ ।

*२०. दर्ता किताबबाट नाम हटाउने : देहायको अवस्थामा जाँचबुझ गरी प्रतिवेदन पेश गर्न काउन्सिलले पाँच जना दर्तावाला चिकित्सकहरु भएको एक जाँचबुझ समिति गठन गर्नेछ र त्यस्तो समितिले दिएको प्रतिवेदनको आधारमा काउन्सिलले त्यस्ता व्यक्तिको नाम दर्ता किताबबाट हटाउन सक्नेछ :-

(क) धोखा वा गल्तिले कुनै व्यक्तिको नाम दर्ता किताबमा दर्ता भएको,

(ख) कुनै दर्तावाला चिकित्सक मानसिक अस्वस्थताको कारणले चिकित्सा सम्बन्धी व्यवसाय गर्न असमर्थ भएको ।

*२१. नेपाल सरकारलेमान्यता दिने : ^{१४}(१) काउन्सिलले चिकित्साशास्त्र सम्बन्धी डिग्री, डिप्लोमा प्रमाणपत्र वा अन्य उपाधिहरुलाई मान्यता प्रदान गर्न सक्नेछ ।

^{१५}(१क) उपदफा (१) बमोजिमकाउन्सिलबाट मान्यता प्रदान गरिएका डिग्री, डिप्लोमा, प्रमाणपत्र वा अन्य उपाधिहरुलाई अनुसूचीमा समावेश गरिनेछ ।

(२) चिकित्साशास्त्र सम्बन्धी विदेशी संस्थाबाट प्राप्त डिग्री डिप्लोमा, प्रमाणपत्र वा अन्य उपाधि प्राप्त गर्ने व्यक्तिले त्यस्तो उपाधिको मान्यताको लागि तोकिए बमोजिमकाउन्सिल समक्ष निवेदन दिनु पर्नेछ ।

(३) उपदफा (२) बमोजिम परेको निवेदन उपर ^{१६}काउन्सिलले त्यस्तो डिग्री, डिप्लोमा, प्रमाणपत्र वा उपाधिलाई मान्यता प्रदान गर्न सक्नेछ । यसरी मान्यता प्रदान गरेको डिग्री, डिप्लोमा प्रमाणपत्र वा उपाधिलाई अनुसूचीमा समावेश गरिनेछ ।

^{११} पहिलो संशोधनद्वारा थप ।

^{१२} तेस्रो संशोधनद्वारा संशोधित ।

^{१३} पहिलो संशोधनद्वारा संशोधित ।

^{१४} दोस्रो संशोधनद्वारा थप ।

- २१क. विवरण माग गर्न सक्ने : दफा २१ को उपदफा (१) बमोजिम मान्यता प्रदान गरिएका डिग्री, डिप्लोमा, प्रमाणपत्र वा अन्य उपाधिहरू प्रदान गर्ने मेडिकल संस्थाले त्यस्तो डिग्री, डिप्लोमा, प्रमाणपत्र वा अन्य उपाधिहरूको निमित्त निर्धारित गरेको पाठ्यक्रम तथा भर्नाको लागि निर्धारित गरेको शर्तहरूको सम्बन्धमा काउन्सिलले समय समयमा त्यस्तो संस्थासँग विवरण माग गर्न सक्नेछ र सो विवरण उपलब्ध गराउनु त्यस्तो संस्थाको कर्तव्य हुनेछ ।

- १२१ख. परीक्षाको निरीक्षण : (१) दफा २१ को उपदफा (१) बमोजिम मान्यता प्रदान गरिएका डिग्री, डिप्लोमा, प्रमाणपत्र वा अन्य उपाधिहरूका परीक्षाहरू निरीक्षण गर्नको लागि काउन्सिलले निरीक्षक नियुक्त गरी पठाउन सक्नेछ । यसरी नियुक्त गरिएका निरीक्षकले आफूले निरीक्षण गरेको परीक्षाको सम्बन्धमा काउन्सिलले तोकेको विवरण खुलाई काउन्सिल समक्ष प्रतिवेदन पेश गर्नेछ ।

तर निरीक्षकले त्यस्तो कुनै परीक्षामा कुनै किसिमको हस्तक्षेप गर्न पाउने छैन ।

(२) दफा २१क. अन्तर्गत प्राप्त विवरण वा उपदफा (१) अन्तर्गत निरीक्षकले पेश गरेको प्रतिवेदन उपर काउन्सिलले विचार गर्दा दफा २१ को उपदफा (१) बमोजिम मान्यता प्रदान गरिएको कुनै डिग्री, डिप्लोमा, प्रमाणपत्र वा अन्य उपाधिको निमित्त सम्बन्धित मेडिकल संस्थाले निर्धारण गरेको पाठ्यक्रम, भर्नाका शर्तहरू तथा परीक्षा सञ्चालन विधि उपयुक्त एवं पर्याप्त छैन भन्ने लागेमा सो सम्बन्धमा काउन्सिलले आफ्नो प्रतिवेदन ^{११}सम्बन्धित मेडिकल संस्थाले सम्बन्धन प्राप्त गरेको विश्वविद्यालय वा शिक्षण संस्था समक्ष पेश गर्नेछ ।

- ११ग. मान्यता हटाउने : (१) दफा २१ख. को उपदफा (२) बमोजिम प्राप्त हुन आएको प्रतिवेदन उपर सम्बन्धित विश्वविद्यालय वा शिक्षण संस्थाले तोकिए बमोजिमको कार्यविधि अपनाई आवश्यक जाँचबुझ गरी आफ्नो राय ठहर नेपाल सरकारमा पेश गर्नेछ ।

(२) उपदफा (१) बमोजिम विश्वविद्यालय वा शिक्षण संस्थाबाट प्राप्त हुन आएको राय ठहरको सम्बन्धमा नेपाल सरकारले काउन्सिलसँग परामर्श गरी त्यस्ता मेडिकल संस्थाको सम्बन्धमा काउन्सिललाई आवश्यक निर्देशन दिनेछ ।

(३) उपदफा (२) बमोजिम नेपाल सरकारलेदिएको निर्देशन बमोजिम काउन्सिलले आवश्यक निर्णय गर्नेछ ।

(४) उपदफा (३) बमोजिम काउन्सिलले त्यस्तो मेडिकल संस्थाको मान्यता अनुसूचीबाट हटाउने वा त्यस्ता मेडिकल संस्थाबाट कुनै खास मितिपछि प्रदान गरिएको चिकित्साशास्त्र सम्बन्धी डिग्री, डिप्लोमा, प्रमाणपत्र वा अन्य उपाधिको मान्यतालाई अनुसूचीबाट हटाउने गरेको निर्णय नेपाल राजपत्रमा प्रकाशन गरिनेछ ।

- ◆ २१घ. विशेष परीक्षा सञ्चालन गर्न सकिने : चिकित्साशास्त्रमा आवश्यक गुणस्तर कायम राख्नको लागि यो ऐन बमोजिम काउन्सिलमा नाम दर्ता गराउन चाहने चिकित्सकहरूलाई नाम दर्ता गराउनु अघि काउन्सिलले तोकिए बमोजिमको परीक्षा लिन सक्नेछ ।

β२२.

β२३.

β २४.

२५. नालिस र अरु कानूनी कारबाही चलन नसक्ने : यो ऐन वा नियममा व्यवस्था गरिएको बाहेक यस ऐन वा नियमले दिएको अधिकार प्रयोग गरी नेपाल सरकारले वा काउन्सिलले वा रजिष्ट्रारले गरेको काम कारबाही उपर कुनै अदालतमा नालिस उजूर वा अरु कानूनी कारबाही चल्नेछैन ।

२६. दर्ता किताबमा नाम दर्ता नभएका व्यक्तिहरूले चिकित्सा सम्बन्धी व्यवसाय गर्न मनाही : (१) दर्तावाला चिकित्सकहरू बाहेक अरु व्यक्तिले प्रत्यक्ष वा अप्रत्यक्ष रूपले आधुनिक चिकित्साको व्यवसाय गर्न पाउने छैन ।

◆ (१क) प्रचलित कानून बमोजिम गठन भएको स्वास्थ्य सम्बन्धी व्यवसायिक परिषद्मा नाम दर्ता भएका व्यक्तिले औषधि ऐन, २०३५ को अधीनमा रही चिकित्सा व्यवसाय गर्न पाउने गरी नेपाल सरकारलेनेपाल राजपत्रमा सूचना प्रकाशन गरी तोकिए बमोजिमको चिकित्सा व्यवसाय गर्न पाउनेछ ।

(२) II.....

(३) कसैले यो दफा बमोजिम कसूर गरेमा निजलाई ^{१०}तीन वर्ष सम्म कैद र तीस हजार रुपैयासम्म जरिवाना हुनेछ ।

● दोस्रो संशोधनद्वारा थप ।

११ तेस्रो संशोधनद्वारा संशोधित ।

◆ तेस्रो संशोधनद्वारा थप ।

β पहिलो संशोधनद्वारा खारेज ।

β पहिलो संशोधनद्वारा खारेज ।

◆ तेस्रो संशोधनद्वारा थप ।

II पहिलो संशोधनद्वारा भिकिएको ।

⑩ केही नेपाल कानूनलाई संशोधन, एकीकरण, समायोजन र खारेज गर्ने ऐन, २०७४ द्वारा संशोधित

®(४) कसैले यस ऐन बमोजिमको कसूर गरेको कारणबाट कसैको ज्यान मरेमा वा अङ्गभङ्ग भएमा वा अन्य हानि, नोक्सान वा क्षति पुगेकोमा कसूरदारबाट सम्बन्धित पीडितलाई र निजको मृत्यु भएकोमा निजको हकवालालाई मनासिब क्षतिपूर्ति भराई दिनु पर्नेछ ।

२७. मेडिकल योग्यता सम्बन्धी उपाधि प्रयोग गरेमा सजाय : (१) कुनै व्यक्तिले आधुनिक औषधि सम्बन्धी चिकित्साको काम गर्ने हेतुले आफूले नपाएको आधुनिक औषधि सम्बन्धी डिग्री, डिप्लोमा, सर्टिफिकेट, लाइसेन्स वा उपाधि आफ्नो नामसँग जोडी लेख्न वा लेख्न लाउन हुँदैन ।

(२) कसैले उपदफा (१) को बर्खिलाप कसूर गरेको ठहरेमा निजलाई *तीन वर्षसम्म कैद वा तीन हजार रुपैयाँसम्म जरिवाना वा दुवै सजाय हुनेछ ।

२८. मुद्दा चलाउने : (क) यो ऐनको कुरा भंग गरे बापत कुनै व्यक्ति वा संस्था उपर मुद्दा चलाउन आवश्यक छ भन्ने काउन्सिलको राय भएमा सो काउन्सिलले मुद्दा चलाउने कुराको प्रस्ताव पारित गरी नेपाल सरकार छेउ पेश गर्न सक्नेछ ।

(ख) त्यस्तो मुद्दाको कारबाही चलाउनको लागि नेपाल सरकारलेकुनै अधिकृतलाई लिखित रूपमा अख्तियार दिन सक्नेछ ।

२९. दर्तावाला चिकित्सकहरूले सर्टिफिकेट दिने बारे : दर्तावाला चिकित्सकलाई देहायको काम गर्न अधिकार हुनेछ :-

(क) नेपाल कानून बमोजिम जन्म र मरणको प्रमाणपत्रमा निस्सा लगाउने,

(ख) नेपाल कानून बमोजिम चिकित्सा सम्बन्धी वा शारीरिक तथा मानसिक योग्यता सम्बन्धी प्रमाणपत्रमा सहीछाप गर्ने र प्रमाणपत्र दिने ।

३०. μ

◆३०क. अधिकार प्रत्यायोजन : (१) यो ऐन बमोजिम नेपाल सरकारले आफूलाई प्राप्त अधिकार काउन्सिल वा काउन्सिल प्रमुख बाहेक अन्य कुनै निकाय वा संस्थाको प्रमुखलाई प्रत्यायोजन गर्न सक्नेछ ।

(२) यो ऐन वा यस ऐन अन्तर्गत बनेको नियम वा विनियम बमोजिम काउन्सिलले आफूलाई प्राप्त अधिकार काउन्सिलको अध्यक्ष, उपाध्यक्ष, सदस्य, सदस्यहरूको समिति, रजिष्ट्रार वा अन्य कुनै अधिकृत कर्मचारीलाई प्रत्यायोजन गर्न सक्नेछ ।

३१. अनुसूचीमा हेरफेर तथा थपघट गर्न सक्ने : काउन्सिलको राय लिई नेपाल सरकारलेनेपाल राजपत्रमा सूचना प्रकाशन गरी अनुसूचीमा हेरफेर तथा थपघट गर्न सक्नेछ ।

३२. नियम बनाउने अधिकार : (१) यो ऐनको उद्देश्य कार्यान्वित गर्न नेपाल सरकारले काउन्सिलको राय लिई नियमहरू बनाउन सक्नेछ ।

(२) उपदफा (१) ले दिएको अधिकारको सर्वसामान्यतामा प्रतिकूल प्रभाव नपारी ती नियमले देहायको कुराहरूमा व्यवस्था गर्न सक्नेछ :-

(क) काउन्सिलको बैठक र त्यसको कार्यविधि तोक्ने,

(ख) दफा ४ बमोजिम काउन्सिलको सदस्यहरूको चुनाव गर्ने तरिका तोक्ने,

(ग) काउन्सिलका अध्यक्ष र सदस्यहरूको अधिकार र कर्तव्य तोक्ने,

(घ) काउन्सिलको कोष धन सम्पत्तिको व्यवस्था गर्ने,

(ङ) काउन्सिलको अध्यक्ष र सदस्यहरूलाई पारिश्रमिक दिने,

(च) रजिष्ट्रार र अरु कर्मचारीको सेवाको शर्त, तलब, भत्ता र सजाय, बर्खासी सम्बन्धी आवश्यक व्यवस्था गर्ने,

(छ) यो ऐन बमोजिम राख्नु पर्ने दर्तावाला चिकित्सकको दर्ता किताबको फाराम तोक्ने,

(ज) मेडिकल चिकित्सा सम्बन्धी फिरीस्त प्रकाशित गर्ने,

(झ) यस ऐन बमोजिम लिनु पर्ने दस्तुर र दरखास्त पत्र निर्धारित गर्ने,

(ञ) समितिहरूको गठन गर्ने तरिका त्यस्तो समितिको कर्तव्य र अधिकार तोक्ने,

(ट) हिसाब किताब राख्ने,

(ठ) दर्ता किताब जम्मा गर्ने र प्रकाशन गर्ने,

® केही नेपाल कानूनलाई संशोधन, एकीकरण, समायोजन र खारेज गर्ने ऐन, २०७४ द्वारा थप ।

μ तेस्रो संशोधनद्वारा खारेज ।

◆ तेस्रो संशोधनद्वारा थप ।

⌘ तेस्रो संशोधनद्वारा संशोधित ।

(ड) रजिष्ट्रारको निर्णय उपर काउन्सिलले पुनरावेदन सुन्ने तरिका तोक्ने,

(ढ) काउन्सिलको काम सुचारुरूपले चालू गर्न चाहिने अरु कुराको व्यवस्था गर्ने ।

३३. विनियम : (१) यो ऐन र नियमको अधीनमा रही अरु आवश्यक काम कुराको लागि काउन्सिलले विनियम बनाउन सक्नेछ र त्यस्तो विनियम नेपाल सरकारबाट स्वीकृत हुनुपर्छ ।

(२) काउन्सिलको दुई तिहाई सदस्यको बहुमत भएमा काउन्सिलले सो विनियम संशोधन गर्न सक्नेछ र यो ऐनलाई संशोधन गर्न मनासिब देखी दुई तिहाई सदस्यले प्रस्ताव पारित गरी नेपाल सरकार छेउ सिफारिस गर्न सक्नेछ ।

कानून, न्याय तथा संसदीय मामिला मन्त्रालय

		<p>३. ब्रिष्टोल विश्वविद्यालय, ब्रिष्टोल</p> <p>४. डर्हाम विश्वविद्यालय, डर्हाम</p> <p>५. लिड्स विश्वविद्यालय, लिड्स</p> <p>६. लिभरपुर विश्वविद्यालय, लिभरपुर</p> <p>७. लण्डन विश्वविद्यालय, लण्डन</p> <p>८. म्यान्चेस्टर विश्वविद्यालय, म्यान्चेस्टर</p> <p>९. अक्सफोर्ड विश्वविद्यालय, अक्सफोर्ड</p> <p>१०. सेफिल्ड विश्वविद्यालय, सेफिल्ड</p> <p>११. वेल्स विश्वविद्यालय, वेल्स</p> <p>१२. एवर्डिन विश्वविद्यालय, एवर्डिन</p> <p>१३. एडिनबरा विश्वविद्यालय, एडिनबरा</p> <p>१४. ग्लासगो विश्वविद्यालय, ग्लासगो</p> <p>१५. दि क्वीन्स विश्वविद्यालय, वेल्फास्ट</p> <p>१६. क्याम्ब्रिज विश्वविद्यालय, क्याम्ब्रिज</p>	<p>एम.बी.बी.सी.एच., एम.बी.सी.एच.बी.)</p> <p>- ब्याचलर अफ मेडिसिन एण्ड ब्याचलर अफ सर्जरी (एम.बी.बी.एस., एम.बी.बी.सी.एच., एम.बी.सी.एच.बी.)</p> <p>- ब्याचलर अफ मेडिसिन एण्ड ब्याचलर अफ सर्जरी (एम.बी.बी.एस., एम.बी.बी.सी.एच., एम.बी.सी.एच.बी.)</p> <p>- ब्याचलर अफ मेडिसिन एण्ड ब्याचलर अफ सर्जरी (एम.बी.बी.एस., एम.बी.बी.सी.एच., एम.बी.सी.एच.बी.)</p> <p>- ब्याचलर अफ मेडिसिन एण्ड ब्याचलर अफ सर्जरी (एम.बी.बी.एस., एम.बी.बी.सी.एच., एम.बी.सी.एच.बी.)</p> <p>- ब्याचलर अफ मेडिसिन एण्ड ब्याचलर अफ सर्जरी (एम.बी.बी.एस., एम.बी.बी.सी.एच., एम.बी.सी.एच.बी.)</p> <p>- ब्याचलर अफ मेडिसिन एण्ड ब्याचलर अफ सर्जरी (एम.बी.बी.एस., एम.बी.बी.सी.एच., एम.बी.सी.एच.बी.)</p> <p>- ब्याचलर अफ मेडिसिन एण्ड ब्याचलर अफ सर्जरी (एम.बी.बी.एस., एम.बी.बी.सी.एच., एम.बी.सी.एच.बी.)</p> <p>- ब्याचलर अफ मेडिसिन एण्ड ब्याचलर अफ सर्जरी (एम.बी.बी.एस., एम.बी.बी.सी.एच., एम.बी.सी.एच.बी.)</p> <p>- ब्याचलर अफ मेडिसिन एण्ड ब्याचलर अफ सर्जरी (एम.बी.बी.एस., एम.बी.बी.सी.एच., एम.बी.सी.एच.बी.)</p> <p>- ब्याचलर अफ मेडिसिन एण्ड ब्याचलर अफ सर्जरी (एम.बी.बी.एस., एम.बी.बी.सी.एच., एम.बी.सी.एच.बी.)</p> <p>- ब्याचलर अफ मेडिसिन एण्ड ब्याचलर अफ सर्जरी (एम.बी.बी.एस., एम.बी.बी.सी.एच., एम.बी.सी.एच.बी.)</p> <p>- ब्याचलर अफ मेडिसिन एण्ड ब्याचलर अफ सर्जरी (एम.बी.बी.एस., एम.बी.बी.सी.एच., एम.बी.सी.एच.बी.)</p>
७.	इजरायल	१. दि हेब्रू विश्वविद्यालय, जेरुसेलम	- डाक्टर अफ मेडिसिन (एम.डी.)
८.	टर्की	१. होजेटेप विश्वविद्यालय, अंकारा २. अंकारा विश्वविद्यालय, अंकारा	- डाक्टर अफ मेडिसिन (एम.डी.) - डाक्टर अफ मेडिसिन (एम.डी.)
९.	गणतन्त्र (दक्षिण) कोरिया	१. इहवा विभेन्स विश्वविद्यालय, सिउल २. क्युडुंग विश्वविद्यालय, सिउल ३. क्युडुंग विश्वविद्यालय, डाएडुंग ४. युङ्गनाम विश्वविद्यालय, तयागु	- डाक्टर अफ मेडिसिन (एम.डी.) - डाक्टर अफ मेडिसिन (एम.डी.) - डाक्टर अफ मेडिसिन (एम.डी.) - डाक्टर अफ मेडिसिन (एम.डी.)
१०.	म्यानमार	१. याडगोन विश्वविद्यालय, याडगोन	- ब्याचलर अफ मेडिसिन एण्ड ब्याचलर अफ सर्जरी (एम.बी.बी.एस.)
११.	इजिप्ट	१. कायरो विश्वविद्यालय, कायरो २. अल अजहर विश्वविद्यालय, कायरो	- ब्याचलर अफ मेडिसिन एण्ड ब्याचलर अफ सर्जरी (एम.बी.बी.एस.) - ब्याचलर अफ मेडिसिन एण्ड ब्याचलर अफ सर्जरी (एम.बी.बी.एस.)
१२.	फिलिपिन्स	१. एटैनियो दभाओ विश्वविद्यालय, दभाओ २. सेन्ट लुइस विश्वविद्यालय, वाजियो ३. इष्ट विश्वविद्यालय, क्विजोन	- डाक्टर अफ मेडिसिन (एम.डी.) - डाक्टर अफ मेडिसिन (एम.डी.) - डाक्टर अफ डेन्टल मेडिसिन (डी.डी.एम.)
१३.	जापान	१. निगाता विश्वविद्यालय, निगाता २. होक्काइडो विश्वविद्यालय, सापोरो	- डाक्टर अफ मेडिसिन (एम.डी.) - डाक्टर अफ डेन्टल सर्जरी (डी.डी.एम.)
१४.	जर्मनी	१. लिपजिग विश्वविद्यालय, लिपजिग	- स्टेट लाइसेन्सियट इन मेडिसिन/डाक्टर अफ मेडिसिन (एम.डी.)
१५.	अष्ट्रिया	१. भियना विश्वविद्यालय, भियना	- डाक्टर अफ मेडिसिन (एम.डी.)
१६.	फ्रान्स	१. पेरिस विश्वविद्यालय (बाहौ), पेरिस	- डाक्टर अफ मेडिसिन (एम.डी.)
१७.	अष्ट्रेलिया	१. एडेलाइड विश्वविद्यालय, एडेलाइड	- ब्याचलर अफ डेन्टिस्ट्री (बी.डी.एस.)
१८.	मेक्सिको	१. मोन्टेमोरेलस विश्वविद्यालय, मोन्टेमोरेलस	- डाक्टर अफ मेडिसिन (एम.डी.)
१९.	संयुक्तराज्य अमेरिका	१. पेन्सिलभानिया स्टेट विश्वविद्यालय, पेन्सिलभानिया	- डाक्टर अफ मेडिसिन (एम.डी.)
२०.	रूसी महासंघ	१. मस्को स्टेट मेडिकल एकेडेमी, मस्को २. क्वान स्टेट मेडिकल एकेडेमी, कास्नोदर ३. स्मोलेन्स्क स्टेट मेडिकल एकेडेमी, स्मोलेन्स्क ४. स्ताभ्रोपोल स्टेट मेडिकल एकेडेमी, स्ताभ्रोपोल ५. सेन्ट पिटर्सबर्ग स्टेट मेडिकल एकेडेमी, सेन्ट पिटर्सबर्ग	- डाक्टर अफ मेडिसिन (एम.डी.) - डाक्टर अफ मेडिसिन (एम.डी.) - डाक्टर अफ मेडिसिन (एम.डी.) - डाक्टर अफ मेडिसिन (एम.डी.) - डाक्टर अफ मेडिसिन (एम.डी.)

		६. सेन्ट पिटर्सवर्ग स्टेट पिडियाट्रिक मेडिकल एकेडेमी, सेन्ट पिटर्सवर्ग ७. भोलोगोग्राद स्टेट मेडिकल एकेडेमी, भोलोगोग्राद ८. टिभर स्टेट मेडिकल एकेडेमी, टिभर ९. रसियन स्टेट मेडिकल विश्वविद्यालय, मस्को १०. चुभास स्टेट विश्वविद्यालय, चेवोक्सारी ११. रोस्तोभ स्टेट विश्वविद्यालय, रोस्तोभ १२. सारातोभ स्टेट मेडिकल विश्वविद्यालय, सारातोभ १३. मोरदोभिया स्टेट विश्वविद्यालय, मोरदोभिया १४. दागेस्तान स्टेट मेडिकल विश्वविद्यालय, दागेस्तान १५. मस्को स्टेट मेडिकल स्टोमेटोलोजिकल इन्ष्टीच्यूट, मस्को १६. निभनी नोभोगोद स्टेट मेडिकल एकेडेमी, नोभोगोद १७. इभेब्सक स्टेट मेडिकल एकेडेमी, इभेब्सक	- डाक्टर अफ मेडिसिन (एम.डी.) - डाक्टर अफ मेडिसिन (एम.डी.) - डाक्टर अफ मेडिसिन (एम.डी.) - डाक्टर अफ मेडिसिन (एम.डी.) - डाक्टर अफ मेडिसिन (एम.डी.) - डाक्टर अफ मेडिसिन (एम.डी.) - डाक्टर अफ मेडिसिन (एम.डी.) - डाक्टर अफ मेडिसिन (एम.डी.) - डाक्टर अफ मेडिसिन (एम.डी.) - डाक्टर अफ मेडिसिन (एम.डी.) - डाक्टर अफ मेडिसिन (एम.डी.) - डाक्टर अफ मेडिसिन (एम.डी.) - डाक्टर अफ मेडिसिन (एम.डी.) - डाक्टर अफ मेडिसिन (एम.डी.)
२१.	युक्राइन	१. पिपुल्स फ्रेंड्सिन युनिभर्सिटी अफ रसिया, मस्को २. ओडेसा स्टेट मेडिकल विश्वविद्यालय, ओडेसा ३. खार्कोभ स्टेट मेडिकल विश्वविद्यालय, खार्कोभ ४. लोभोभ स्टेट मेडिकल विश्वविद्यालय, लोभोभ	- डाक्टर अफ मेडिसिन (एम.डी.) - डाक्टर अफ मेडिसिन (एम.डी.) - डाक्टर अफ मेडिसिन (एम.डी.) - डाक्टर अफ मेडिसिन (एम.डी.)
२२.	बेलायस	१. भाइतेब्सक स्टेट मेडिकल विश्वविद्यालय, भाइतेब्सक	- डाक्टर अफ मेडिसिन (एम.डी.)
२३.	कजाखस्तान	१. कजाख स्टेट मेडिकल विश्वविद्यालय, अल्माटी	- डाक्टर अफ मेडिसिन (एम.डी.)
२४.	किरगिस्तान	१. ओस स्टेट विश्वविद्यालय, ओस २. किरगिज स्टेट मेडिकल विश्वविद्यालय, फुन्जे	- डाक्टर अफ मेडिसिन (एम.डी.) - डाक्टर अफ मेडिसिन (एम.डी.)
२५.	ताजिकिस्तान	१. ताजिक अबुअली इबन साइनो मेडिकल विश्वविद्यालय, दुसान्बे	- डाक्टर अफ मेडिसिन (एम.डी.)
२६.	जनगणतन्त्र चीन	१. फुदान विश्वविद्यालय, संघाई २. पेकिङ विश्वविद्यालय, वेइजिङ्ग ३. सनयातसेन चिकित्सा विज्ञान विश्वविद्यालय, गुआङ्गदोङ ४. गुआङ्गसी मेडिकल विश्वविद्यालय, गुआङ्गसी	- ब्याचलर अफ मेडिसिन एण्ड ब्याचलर अफ सर्जरी (एम.बी.बी.एस.) - ब्याचलर अफ मेडिसिन एण्ड ब्याचलर अफ सर्जरी (एम.बी.बी.एस.) - ब्याचलर अफ मेडिसिन एण्ड ब्याचलर अफ सर्जरी (एम.बी.बी.एस.) - ब्याचलर अफ मेडिसिन एण्ड ब्याचलर अफ सर्जरी (एम.बी.बी.एस.)

२. माथि खण्ड १ मा उल्लिखित चिकित्साशास्त्र सम्बन्धी आधारभूत शैक्षिक उपाधि वा लाइसेन्स प्राप्त गरे पश्चात्का मान्यता प्राप्त स्नातकोत्तर तहका डिग्री, डिप्लोमा, प्रमाणपत्र, लाइसेन्स र उपाधिहरु :-

क्र.सं.	मूलुकको नाम	विश्वविद्यालय वा शिक्षण संस्थाको नाम	मान्यता प्राप्त स्नातकोत्तर तहका डिग्री, डिप्लोमा, लाइसेन्स वा उपाधिको नाम
१.	नेपाल	१. त्रिभुवन विश्वविद्यालय, चिकित्साशास्त्र अध्ययन संस्थान, महाराजगञ्ज, काठमाडौं	- एम.डी. इन्टरनल मेडिसिन - एम.डी. एनेस्थेसियोलोजी - एम.डी. गाइनाकोलोजी तथा अब्स्टेट्रिक्स - एम.डी. अप्थाल्मोलोजी - एम.डी. पिडियाट्रिक्स - एम.डी. प्याथोलोजी - एम.डी. साइकीयाट्री - एम.डी. रेडियोलोजी - एम.डी. जनरल प्राक्टिस - एम.एस. जनरल सर्जरी - एम.एस. अर्थोपेडिक्स - एम.एस. अटोराइनोलेरिङ्गोलोजी (हेड, नेक सर्जरी) - डिप्लोमा इन एनेस्थेसिया - डिप्लोमा इन चाइल्ड हेल्थ - डिप्लोमा इन गाइनाकोलोजी एण्ड अब्स्टेट्रिक्स - डिप्लोमा इन इयर, नोज एण्ड थ्रोत - डिप्लोमा इन मेडिकल रेडियो डायग्नोसिस
२.	बंगलादेश	१. ढाका विश्वविद्यालय, ढाका	- डाक्टर अफ मेडिसिन (पिडियाट्रिक्स/नेफ्रोलोजी) - मास्टर अफ सर्जरी (अर्थोपेडिक्स)
३.	संयुक्त	१. रोयल कलेज अफ फिजिसियन्स, लण्डन, एडिण्बरा, ग्लासगो र	- मेम्बरसिप अफ रोयल कलेज अफ फिजिसियन्स

	अधिराज्य बेलायत	आयरल्याण्ड २. रोयल कलेज अफ सर्जन्स, इङ्गल्याण्ड, एडिण्बरा, ग्लासो र आयरल्याण्ड ३. रोयल कलेज अफ अब्स्ट्रेटिसियन्स एण्ड गाइनोकोलोजिष्ट, यु.के. ४. रोयल कलेज अफ फिजिसियन्स एण्ड सर्जन्स, लण्डन	एम.आर.सी.पी., डिप्लोमा इन चाइल्ड हेल्थ - फेलो अफ रोयल कलेज अफ सर्जन्स (एम.आर.सी.एस.) - मेम्बरसिप/डिप्लोमा अफ रोयल कलेज अफ अब्स्ट्रेटिसियन्स एण्ड गाइनोकोलोजिष्ट (एम.आर.सी.ओ.जी./डी.आर.सी.ओ.जी.) - डिप्लोमा इन चाइल्ड हेल्थ, डिप्लोमा इन ट्रोपिकल मेडिसिन एण्ड हाइजिन
४.	क्यानाडा	१. क्यालगरी विश्वविद्यालय, क्यालगरी	- डिप्लोमा इन जनरल प्राक्टिस (फेमिली एण्ड इमर्जेन्सी मेडिसिन)
५.	पाकिस्तान	१. कलेज अफ फिजिसियन्स एण्ड सर्जन्स अफ पाकिस्तान २. पंजाब विश्वविद्यालय, लाहोर	- फेलो अफ फिजिसियन्स एण्ड सर्जन्स इन साइकियाट्री - मास्टर अफ सर्जरी (अर्थोपेडिक्स), डिप्लोमा इन गाइनोकोलोजी एण्ड अब्स्ट्रेटिक्स (डी.जी.ओ)
६.	भारत	१. मनिपाल एकेडेमी अफ हायर एजुकेशन, मनिपाल २. कलकत्ता विश्वविद्यालय, कलकत्ता ३. अल इण्डिया इन्स्टीच्यूट अफ मेडिकल साइन्सेज, दिल्ली ४. ललित नारायण मिथिला विश्वविद्यालय, दरभंगा ५. मैसुर विश्वविद्यालय, मैसुर ६. शिवाजी विश्वविद्यालय, कोल्हापुर ७. पोष्ट ग्राजुयट इन्स्टीच्यूट अफ मेडिकल एजुकेशन एण्ड रिसर्च, चण्डीगढ ८. बनारस हिन्दु विद्यालय, बनारस ९. मेरठ विश्वविद्यालय, मेरठ	- मास्टर अफ सर्जरी (जनरल सर्जरी) - मास्टर अफ सर्जरी (जनरल सर्जरी)/डिप्लोमा इन चाइल्ड हेल्थ (डी.सी.एच.) - डाक्टर अफ मेडिसिन (पिडियाट्रिक्स, साइकियाट्री/मास्टर अफ सर्जरी (अटोराइनोलेरिज्ञोलोजी) - डिप्लोमा इन एनेस्थेसिया (डी.ए.) - मास्टर अफ सर्जरी (अफथाल्मोलोजी) - डिप्लोमा थोरासिक एण्ड चेष्ट डिजिजेज (डी.टी.सी.डी.) - मास्टर अफ सर्जरी (अफथाल्मोलोजी) - डाक्टर अफ मेडिसिन (डर्माटो-भेनेरोलेप्रोलोजी) - मास्टर अफ सर्जरी (अर्थोपेडिक्स)
७.	संयुक्तराज्य अमेरिका	१. कलेज अफ सर्जन २. कलेज अफ फिजिसियन	- फेलो अफ अमेरिकन कलेज अफ सर्जन (एफ.ए.सी.एस.) - फेलो अफ अमेरिकन कलेज अफ फिजिसियन (एफ.ए.सी.एस.)

३. माथि उल्लिखित आधारभूत शैक्षिक योग्यता पश्चात्का निम्नलिखित डिग्री, डिप्लोमालाई समेत नाम दर्ताको प्रयोजनको लागि मान्यता प्रदान गरिएको छ :-

(क) संयुक्त अधिराज्य बेलायतका माथि उल्लिखित विश्वविद्यालय वा शिक्षण संस्थाहरूले प्रदान गरेका डी.पी.एम., डी.एम.आर.डी., डी.एम.आर.टी., डि.पि.एच्., डी.टी.एम. एण्ड एच., डी.आइ.एच्., डी.सी.एच्., डी.ए.एफ.एफ.ए., डी.ओ., डी.एल.ओ.डी.सी.पी., डी.व्याक्ट., टी.डी.डी., डी.टी.सी.डी., डिप्लोमा इन मेडिकल रेडियोलोजी एण्ड इमेजिङ्ग, डिप्लोमा इन क्लिनिकल प्याथोलोजी (डि.सि.पि.), डिप्लोमा इन गाइनोकोलोजी एण्ड अब्स्ट्रेटिक्स (डि.जी.ओ.), डिप्लोमा इन चाइल्ड हेल्थ (डी.सी.एच्.) र डिप्लोमा इन पब्लिक हेल्थ (डी.पी.एच्.) डिप्लोमा इन यूरोलोजी, डिप्लोमा इन ट्रोपिकल चाइल्ड हेल्थ, मास्टर तथा डाक्टर डिग्रीहरू - डाक्टर अफ मेडिसिन (एम.डी.), मास्टर अफ सर्जरी (एम.एस.), एम.सी.एच्., सी.एच्.एम्., मास्टर अफ पब्लिक हेल्थ (एम.पी.एच्.) ।

(ख) भारतका माथि उल्लिखित विश्वविद्यालय वा शिक्षण संस्थाहरूले प्रदान गरेका डी.पी.एम., डी.एम.आर.डी., डी.एम.आर.टी., डि.पि.एच्., डी.टी.एम. एण्ड एच., डी.आइ.एच्., डी.सी.एच्., डी.ए., डी.ओ., डी.एल.ओ., डी.सी.पी., डी.व्याक्ट., डी.टी.सी.डी., डिप्लोमा इन क्लिनिक प्याथोलोजी (डि.सी.पी.), डिप्लोमा इन गाइनोकोलोजी एण्ड अब्स्ट्रेटिक्स (डि.जी.ओ.), डिप्लोमा इन चाइल्ड हेल्थ (डी.सी.एच्.) र डिप्लोमा इन पब्लिक हेल्थ (डी.पी.एच्.) मास्टर तथा डाक्टर डिग्रीहरू, डाक्टर अफ मेडिसिन (एम.डी.), मास्टर अफ सर्जरी (एम.एस.), एम.सी.एच्., सी.एच्.एम्., मास्टर अफ पब्लिक हेल्थ (एम.पी.एच्.) ।

४. नाम दर्ताको प्रयोजनका लागि संयुक्त अधिराज्य बेलायतको संयुक्त परीक्षा बोर्ड (United Examining Board) र रोयल कलेज अफ फिजिसियन्स एण्ड सर्जन्सबाट प्रदान गरिएको लाइसेन्सियट इन मेडिसिन एण्ड सर्जरीलाई र डेण्टल फ्याकल्टी अफ रोयल कलेज अफ सर्जन्स, लण्डनबाट प्रदान गरिएको लाइसेन्सियट इन डेन्टिष्ट्रीलाई मान्यता दिइएको छ ।

५. काउन्सिलले तोकेको स्वास्थ्य संस्थामा काउन्सिलले तोकेको अवधिभर इन्टर्नशीप वा हाउस जव वा प्रिरिजिट्रेशन तालीम पूरा गरेपश्चात् माथि उल्लिखित विश्वविद्यालय वा शिक्षण संस्थाबाट प्रदत्त उल्लिखित डिग्री, डिप्लोमा, प्रमाणपत्र, लाइसेन्स वा उपाधिको आधारमा ऐन र ऐन अन्तर्गतको नियम, विनियममा उल्लिखित अन्य व्यवस्थाको अधीनमा रहने गरी काउन्सिलले नाम दर्ता गर्न सक्नेछ ।

६. आधुनिक चिकित्साशास्त्रतर्फका एम.बी.बी.एस. वा सो सरह तथा आधुनिक दन्त चिकित्साशास्त्रतर्फका डी.डि.एस. वा सो सरहका उपाधिहरू नाम दर्ताका लागि आधारभूत शैक्षिक योग्यता मानिने छन् ।

७. नाम दर्ता प्रमाणपत्रमा मेडिकल चिकित्सकलाई मेडिकल प्राक्टिसनर (Medical Practitioner) र दन्त चिकित्सकलाई दन्त प्राक्टिसनर (Dental Practitioner) भनी उल्लेख गरिनेछ ।
८. आधुनिक चिकित्साशास्त्रतर्फका डिग्री, डिप्लोमा, प्रमाणपत्र, लाइसेन्स वा उपाधि प्रदान गर्ने उल्लिखित विश्वविद्यालय वा शिक्षण संस्था रहेका मुलुकको आधुनिक चिकित्सा सम्बन्धी व्यावसायिक परिषद् वा लाइसेन्सिङ बोर्ड वा सो सरहको संस्थाले त्यस्ता डिग्री, डिप्लोमा, प्रमाणपत्र, लाइसेन्स वा उपाधिलाई नाम दर्ताको लागि योग्य मानेको रहेनछ भने नेपाल मेडिकल काउन्सिलले पनि नाम दर्ताको लागि योग्य मान्ने छैन ।
९. यो अनुसूची प्रारम्भ हुनुभन्दा अगाडि काउन्सिलले मान्यता दिएको डिग्री, डिप्लोमा, लाइसेन्स, प्रमाणपत्र वा उपाधिको आधारमा भैसकेको नाम दर्ताको मान्यता कायमै राखिएको छ ।

द्रष्टव्य:- १. नेपाल कानून (संशोधन) ऐन, २०४४ द्वारा रुपान्तरण गरिएका शब्दहरू :-

- (क) "गजेट" को सट्टा "राजपत्र"
- (ख) "अफिसर" को सट्टा "अधिकृत"
- (ग) "रिपोर्ट" को सट्टा "प्रतिवेदन"
- (घ) "अपिल" को सट्टा "पुनरावेदन"
- (ङ) "पास" को सट्टा "पारित"

२. नेपाल मेडिकल काउन्सिल (पहिलो संशोधन) ऐन, २०४४ द्वारा रुपान्तरण गरिएका शब्दहरू:-
"रजिष्ट्र" भन्ने शब्दहरूको सट्टा "दर्ता किताब" ।

३. केही नेपाल ऐन संशोधन गर्ने ऐन, २०६३ द्वारा रुपान्तरण गरिएका शब्दहरू:-
"श्री ५ को सरकार" को सट्टा "नेपाल सरकार" ।

४. न्याय प्रशासन ऐन, २०७३ द्वारा रुपान्तरण गरिएका शब्दहरू:-
"पुनरावेदन अदालत" को सट्टा "उच्च अदालत" ।

५. केही नेपाल कानूनलाई संशोधन, एकीकरण, समायोजन र खारेज गर्ने ऐन, २०७४ को दफा ३२ देहाय बमोजिम रहेको छ:-

१०. नेपाल मेडिकल काउन्सिल ऐन, २०२० मा संशोधन : नेपाल मेडिकल काउन्सिल ऐन, २०२० को दफा २६ को,-

- (१) उपदफा (३) मा रहेका "तीन वर्षसम्म कैद वा तीन हजार रुपैया वा दुवै सजाय" भन्ने शब्दहरूको सट्टा "तीन वर्ष सम्म कैद र तीस हजार रुपैयासम्म जरिवाना" भन्ने शब्दहरू राखिएका छन् ।
- (२) उपदफा (३) पछि देहायको उपदफा ४ थपिएको छ :-
"(४) कसैले यस ऐन बमोजिमको कसूर गरेको कारणबाट कसैको ज्यान मरेमा वा अंगभंग भएमा वा अन्य हानि, नोक्सान वा क्षति पुगेकोमा कसूरदारबाट सम्बन्धित पीडितलाई र निजको मृत्यु भएकोमा निजको हकवालालाई मनासिब क्षतिपूर्ति भराई दिनु पर्नेछ ।"